

# پشتو ادب میں تحقیق کے ارتقائی سفر کا تنقیدی مطالعہ

نقیب اللہ احسان\*

ڈاکٹر جاوید اقبال\*\*

## Abstract

The progress and decline in the field of research has a deep relation with nations, socioeconomic development. In almost every society where the field of research has a stable traditions, are directed towards the pathway of evolutionary progress.

The ancient biographies in Pashto are significantly indicated research activities through poetical and prose version, which provide strong evidences in the period between 900 to 1200.AH This undoubtedly considered to be the golden age of Pashto research but the credit goes to orientalists who later empowered the linguistic and literary tradition in 20th and 21st century where research in Pashto was brought forth into the mainstream. In this paper the progressive journey of Pashto literature is brought under perspective. The different ages and periods where various researches were produced are critically analysed. It is also highlighted in the paper that to what extent and how far the tradition or provision of research materials have helped the modern Pashto literary platforms.

پشتو زبان دنیا کی قدیم ترین زبانوں میں سے ایک ہے، تا ہم اسکی ادبی تاریخ نسبتاً بہت ہی ما بعد کی ہے، جسکی ایک وجہ یہ بھی ہے کہ اسکی تاریخ کو تحقیق کی کسوٹی پر اتنا

\* ایم فل سکالر، شعبہ پشتو جامعہ بلوجہستان کوئٹہ

\*\* اسٹنسٹ پروفیسر شعبہ پشتو جامعہ بلوجہستان کوئٹہ

نہیں پرکھا گیا کہ یہ ادبی تاریخ اپنی زبان کی قدامت سے تابی قرب پاسکے۔ پشتو ادب کی معلوم ادبی تاریخ ۹۰۰ ہجری میں امیر کروڑ سے شروع ہوتی ہے جو پشتو کا پہلا شاعر مانا جاتا ہے۔ ۱۳۹ ہجری سے لیکر ۱۴۰۰ ہجری کے زمانے تک آٹھ سو سالہ ادبی تاریخ میں اس زبان و ادب کا ارتقائی سفر منظم طور پر آگئے نہیں بڑھا۔ اس طویل عرصہ میں اگر ادبی تحقیق کے پہلو پر نظر دوڑائی جائے تو اس دور میں لکھی گئی کتابیں اب نایاب ہے البتہ پہنچانہ (گنج مخفی) کے ذریعے ان کتابوں کے ناموں کے بارے میں ہمیں معلومات ملتی ہیں۔ ان میں سے ایک شیخ کٹہ متیری کی کتاب لرعنی پیشانہ (قدیم پشوون) ہے۔ جسکے نام سے پہنچتا ہے کہ یہ ایک تحقیقی کتاب تھی اور ثابت ہوتا ہے کہ ہزار سال پہلے بھی پشتو علم و تحقیق کی زبان رہی ہے لیکن زمانے کی بے رخی نے اسکی حقیقت اور اہمیت کو گرد آلو کر دیا۔ اس بارے میں صاحب شاہ صابر لکھتے ہیں:

”دپشتو د زوڑ نشر ٹوله دنیا په یو سو کتابونو اباده ده دغه کتابونه روحانی، مذهبی، اخلاقی او تاریخی موضوعات لری اگرچے په دغه کتابونو کی چی چرتہ چرتہ چرتہ  
د تحقیق او تنقید نخشے نشانے او اشارے، کنایشے رائی۔ لکھ فلانی وئیلی دی۔ د فلانی  
نه روایت دے۔ د فلانی د بیاض نه نقل دے۔ په فلانی کتاب کشی می د نظرہ تیر شوی  
دی۔ او دغه دغسی نور هغه بیانونه تر دے وختہ سند نه لری، او که لری هم نو ڈیر  
ضعیب وی۔ (۱)

ترجمہ: پشتو کے قدیم نشر کا کل اثاثہ چند کتابوں پر مشتمل ہیں، یہ کتابیں روحانی، مذهبی، اخلاقی اور تاریخی موضوعات پر مشتمل ہیں، اگرچہ ان کتابوں میں کہیں کہیں تحقیق اور تنقید کی علامات اور اشارے دیکھنے کو ملتے ہیں، جیسے فلاں نے کہا ہے، فلاں سے روایت ہے، فلاں کی بیاض سے نقل ہے، فلاں کتاب میری نظر سے گزری ہے اور ایسے بیانات جو آج تک منتدا نہیں ہیں اور اگر ہے بھی تو بہت ضعیف ہے۔

صاحب شاہ صابر کا تجربہ بالکل درست ہے، کیونکہ تحقیق میں قیاس کی کوئی گنجائش نہیں ہے، لیکن اس دور کے بعد ۹۰۰ ہجری سے ۱۰۰۰ ہجری تک کا دور جو روشنیہ دور کے نام سے بھی یاد کیا جاتا ہے، میں نظم اور نثر کے حوالے سے خاطر خواہ کام ہوا ہے۔

پشتو کے ابتدائی نشری کتابوں کے علاوہ متعدد واوین بھی اس دور میں سامنے آئیں جو پشتو زبان کی علمی سرمایہ میں اضافے کا موجب بنا۔ پشتو ادب کا یہ ارتقائی سفر جب ستروین صدی تک آن پہنچتا ہے تو ایک نیا دور اس کے استقبال کیلئے تیار رہتا ہے ۔ یہ دور خوشحال خان خٹک کا زرین دور ہے، اس ادبی دور کو زرین دور اس لیئے کہا جاتا ہے کہ اس دور میں پشتو ادب نے کلاسک ادب کا درجہ حاصل کیا، چاہے نظم ہو یا نثر فنی و فکری لحاظ سے تیکمیل کا مرحلہ سر کیا۔ تقيیدی شعور اُبھرا اور تحقیق کے حوالے سے بھی ابتدائی نقش سامنے آئے۔

### سلیمان ماکو

پشتو ادب میں گو کہ تحقیقی سرگرمیوں کا آغاز خوشحال خان خٹک کے دور سے ہوتا ہے تا ہم پھر بھی اس سلسلے کا پہلا قدم اس دور سے بھی چار سو سال پہلے اٹھایا گیا تھا۔ جب 612 ہجری میں سلیمان ماکو نے قدیم پشتو شعراء اور علماء کے حالات زندگی اور علمی خدمات کو اجاگر کرنے کیلئے ایک کتاب تذکرة الاولیاء کے نام سے مرتب کیا جو حالات اور زمانے کی ستم ظریفی کی وجہ سے مکمل حالت میں ہم تک نہیں پہنچ پائی۔ اس کے صرف سات صفحات محفوظ ہیں، جو علامہ عبدالحی جیبی کی انتہک تحقیقی کوششوں کی بدولت دریافت ہوئی، جس کے بنیاد پر آج ہم یہ دعوی کر سکتے ہیں کہ پشتو زبان میں تحقیق کا آغاز آٹھ سو سال قبل ہوا تھا، اس کتاب کے ان محفوظ صفحات کے مطالعے اور مشاہدے سے پتہ چلتا ہے کہ کتاب کے مؤلف سلیمان ماکو نے پشتون مشاہیر کے حالات زندگی معلوم کرنے کے لئے بہت سے سفر طے کئے۔ جن میں انہوں نے اپنے دور اور اپنے دور سے پہلے گزری ہوئی مشہور شخصیات کے بارے معلومات یکجا کی ہے، جیسے کہ اس بارے میں مؤلف خود لکھتا ہے کہ:

”پہ سن 11 او 600 دھجری تلی و م او د پشتو نخوا په راغو او کلیو گر خیدم او  
مرا کدا ولیاو او واصلیونو پلٹل او په هر لوري می کاملان مو ندل او د دوی په خدمت  
یئے خاک پای و م او هر کله په سلام و رته ولاز لہ سفرہ په کور کشینستم او تڑا کی می

و چاودھے د پشو او بیا پاسیدم او له سشتنه می مرستون سوم چی حواله د هغه کاملاً نو  
و کاژم او دوی چی هغه ویناوی پاٹه کڑی دی او پشتانه یئر لولی۔<sup>۲</sup>

ترجمہ: میں نے اپنے سفر کا آغاز ۶۱۷ ہجری میں کیا اور پشوخوا کے دیہاتوں میں گھومتا رہا، اولیاء اور ولصلین کے مراقد تلاش کئے اور ہر جگہ کا ملین کو ڈھونڈا اور ان کی خدمت میں حاضر ہوا، اس سلسلے میں اتنا سفر کیا کہ پاؤں میں چالے پڑ گئے لیکن اللہ سے مدد مانگی کہ ان کاملوں کے حالات لکھ پاؤں اور انہوں نے جو باتیں کہی ہیں پتوں اب اسے پڑھ سکے۔

تذکرۃ الولیاء کے یہ چند صفات نہ صرف سوانحی تحقیق کی ایک ارتقائی سند ہے بلکہ اس میں پشتو کے قدیم اشعار بھی محفوظ ہے جس سے ہمیں دور قدیم کی پشتو شاعری کے مزاج اور رواج کا پتہ بھی چلتا ہے، اس کے علاوہ ان ساتھ صفات کی بدولت ہمیں بیٹھ نیکہ، اسماعیل سڑبی، ملک یار غرشنیں اور قطب الدین بختیار کا کی کے حالات زندگی اور شاعرانہ فن کے بارے میں تھوڑی بہت معلومات ملتی ہیں۔ سلیمان ماکو تذکرۃ الولیاء میں بیٹھ نیکہ (بیٹن) کے بارے میں لکھتے ہیں:

”وایم حمد و سپاس د لوی خاوند، نقل کاندی چی شیخ بیٹنی او سید پہ غرہ د  
کسسرے باندی سڑبن نہ درلود زامن خدای مہربان د اسماعیل پہ برکت سڑبن ته دومره  
ور کل چی او س شو گڑون د هغو۔<sup>۳</sup>

ترجمہ: اللہ کے حضور میں حمد و سپاس گزار ہوں، کہا جاتا ہے کہ شیخ بیٹنی کوہ سلیمان میں رہتا تھا۔ سڑبن کے بیٹے نہیں تھے لیکن اللہ کے فضل سے اسماعیل سڑبی کی اتنی اولاد پیدا ہوئی کہ اب ان کا گنتا دشوار ہے۔

سلیمان ماکو کا یہ تذکرہ اگر ایک طرف پشتو ادب کی معلوم نثر کا آغاز ہے تو دوسرا جانب اس حقیقت کا بھی مظہر ہے کہ پشتو ادب میں لکھنے کا آغاز ہی تحقیق سے ہوا ہے، جس سے ثابت ہوتا کہ پشتو زبان کا تحقیق سے آٹھ سو سال پرانا رشتہ ہے، کیونکہ تذکرہ نگاری میں تحقیق کا پہلو بہت نمایاں ہوتا ہے اور یہی پہلو ہمیں تذکرۃ الولیاء میں بھی نظر آتا ہے۔ اس کے علاوہ اس سے یہ حقیقت بھی ہم پر واضح ہوتی ہے۔ کہ اس زمانے میں بھی پشتو ادب نے اتنی وسعت پائی تھی جو اس احساس کو جنم دے سکے کہ بکھرے ہوئے

لکھاریوں اور شاعروں کو زمانے کے گرداب میں گم ہونے سے بچایا جائے اور دستاویزی شکل میں محفوظ کیا جائے۔ پشتو زبان کے معروف محقق جناب زلمے ہیوادمل اس بارے میں لکھتے ہیں :

”د پشتو ژبی پخوانی لیکوال سلیمان ماکو د خپل اسلامی او دینی ذہنیت او د هغہ زمان د مسلطو فکری او فرهنگی جریانوں تو اغیز لاندی د هغو پشتو اولیا و احوال راثول کڑی دی چی د ده په کول یئے وینا ی اشعار پرے ایشی دی۔“ ۳

ترجمہ: پشتو زبان کے قدیم مصنف سلیمان ماکو نے اپنے اسلامی او دینی ذہنیت اور اس زمانے کے مسلط فکری اور فرهنگی حالات کے زیر اثر ان پشتوں اولیاء کے بارے میں معلومات اکٹھی کیں ہیں جنہوں نے بقول ان کے اشعار کہے ہیں۔

پشتو زبان کی ادبی تاریخ کا اگر جائزہ لیا جائے تو سلیمان ماکو کے تذکرۃ الاولیاء کے بعد تقریباً چار سو سال کی طویل مدت میں کوئی بھی مستند تحقیقی مواد نہیں ملا۔ تا ہم پشتو ادب کا یہ ارتقائی سفر جب گیارویں صدی ہجری میں داخل ہوتا ہے تو خوشحال خٹک جیسے نابغہ روز گار ہستی اسکی سر پرستی اپنے ذمے لیتا ہے جو نہ صرف پشتو ادب کے وجود میں نئی روح پھونکتا ہے بلکہ نہایت ہی جوانمردی اور جفا کشی سے اسے کلائیک ادب کا مقام دلاتا ہے، انہی کی بدولت پشتو زبان شاعری کے میدان میں دوسری زبانوں کا ہم پلہ بنتی ہے اور نظر کے حوالے سے بھی پشتو نشر جدت سے آشنا ہوتی ہے اور مضمون افرینی سادگی اور روانی کو اپنا لیتی ہے اور یوں پشتو ادب کا یہ دور زرین دور کے نام سے موسوم ہوتا ہے۔

## خوشحال خان خٹک

پشتو ادب کے زرین دور میں جدید ادبی رجحانات کے ساتھ ساتھ تحقیق کے شعبے میں فعالیت پیدا ہوتی ہے ایک محقق کی حیثیت سے خوشحال خان خٹک یہ انفرادیت رکھتا ہے کہ ان کے تحقیقی آثار صرف نشر کی حد تک محدود نہیں ہے بلکہ انہوں نے منظوم انداز میں بھی تحقیق کو فروغ دیا ہے۔ طبع نامہ خوشحال خان خٹک کی وہ منظوم کتاب ہے جس میں انہوں نے مختلف طبی مسائل، بیماریوں کی علامات اور ان کا علاج اپنے زمانے کی تحقیق کی روشنی

میں نہایت ہی پر اثر شاعرانہ انداز میں پیش کیا ہے۔

انہوں نے اگر چہ باقاعدہ طور پر طب کا علم حاصل نہیں کیا تھا تو ہم اپنے عصر کی طبی کتابوں کا بھر پور مطالعہ کیا تھا، اس کتاب کا مطالعہ کرنے کے بعد ہم اس نتیجے پر پہنچتے ہیں کہ خوشحال خٹک کا ذہن کتنا تحقیقی تھا۔

شفاء علیل ایک مشہور طبی کتاب ہے جس کا انہوں نے مطالعہ کیا تھا اور اس کا حوالہ منظوم انداز میں اپنی کتاب طب نامہ میں بھی طبی مسائل کے حوالے دیے اور لکھا ہے :

دنزول علت بلا دی

د چامہ شہ لا دوا دی

ما یو نقل اور یدلی

پہ شفا علیل کی کشلی

ہغہ نقل در تہ کشمہ

زہ پخپله نہ وايمہ<sup>۵</sup>

ترجمہ: علت نزول ایک بلا ہے

لا حق نہ ہو لادوا ہے

میں نے نقل ایک سنا ہے

شفاء علیل میں لکھا ہے

وہی نقل لکھ رہا ہوں

نہ کہ خود سے کہہ رہا ہوں

اس شعر میں انہوں نے تجزیے سے زیادہ حوالے پر انحصار کیا ہے جس سے ان کا محتیقانہ مزاج کھل کر سامنے آتا ہے۔ اپنی اسی کتاب طب نامہ میں ایک اور طبی کتاب لوئی طب کا حوالہ کچھ یوں بیان کرتا ہے:

خو پہیز دی پرے سخت وی

زر ب روغ شی کہ دی بخت وی

پ لوئی طب کی ما لیدی

## بیا په خود می ازمونیلی ۶

ترجمہ

سخت پرہیز اگر کرے گا  
صحت مند بھی جلد ہوئے گا  
پڑھا ہے میں نے لوئی طب سے  
آزمایا بھی ہے قریب سے  
ذکورہ بالا شعر میں بھی تجزیاتی مشاہدے کی بجائے تجزیاتی تناخ بیان کیے گئے ہیں جو  
جدید دور کے سامنے تحقیق کے عین مطابق ہیں۔

خوشحال خان خٹک کی نظر کی کتابوں میں دستار نامہ بھی تحقیق کے حوالے سے اہمیت  
کی حامل کتاب ہے جو ان کے سیاسی اور فلسفیانہ افکار پر مشتمل ہیں، اس کتاب کے پہلے  
باب میں ایک سربراہ کیلئے ہیں ہنروں او دوسرے باب میں ہیں ایسی خصلتوں پر بحث کی گئی  
ہیں جس کا تعلق سیاست اور ریاست کے امور سے ہیں، اس کتاب کا اگر تحقیق کے زاویے  
سے جائزہ لیا جائے تو خوشحال خان خٹک نے اس میں اپنے سیاسی نظریات اور فلسفیانہ افکار  
کو بیان کرنے کیلئے حوالے کے طور پر قرآنی آیات، آحادیث اور دیگر حکایات کا ذکر کیا  
ہے۔ اس بارے میں یار محمد مغموم یوں رقم طراز ہے:

”د دستار نامے په لوستو لوستونکی د خوشحال بابا علمی عظمت او د مطالعه  
و سعت هم واضح شی په او سنی زمانہ کشے چی د جدید تحقیق ٹول سہولتونه موجود  
دی بیا ہم طالبعلم د تحقیق په لار کشے د گنزو مشکلاتو سره مخ کیڑی او خپل تحقیق  
دوسرہ په منظمه او مرتب طریقه سر ته نشی رسولی لکه چی خوشحال بابا د دغه  
سہولتونو د عدم موجودگی باوجود تر سره کرم دے۔ د ہر یو ہنر او خصلت د اہمیت  
واضھولو او د دے د تاریخی اہمیت ثابتولو دپاره یئے د قرآن پاک د آیاتونو، درسول  
الله ﷺ د حدیثونو، د فارسی او پشتون د شعرونو او د حکایتونو او مقولو په شکل کشے  
مستعدمے حوالے و رواندی کڑی دی۔“ ۷

ترجمہ: دستارناے کے مطالعے سے قاری پر خوشحال بابا کی علمی عظمت اور مطالعے کی وسعت اور بھی واضح ہو جاتی ہے۔ آج کے دور میں جدید تحقیق کی تمام سہولتوں موجود ہیں، پھر بھی طالب علم کو تحقیق کی راہ میں بہت سے مشکلات کا سامنا کرنا پڑتا ہے۔ اور اپنی تحقیق اس قدر مختلف طریقے سے تکمیل تک نہیں پہنچا سکتے جیسے خوشحال خٹک نے ان سہولتوں کے عدم موجودگی میں تکمیل کو پہنچایا ہے۔ ہر ایک ہنر اور خصلت کی اہمیت کو واضح کرنے اور اس کی تاریخی اہمیت کو ثابت کرنے کے لئے انہوں نے قرآنی آیات، احادیث رسول، فارسی و پشتو اشعار، حکایتوں اور مقولوں کی شکل میں مستند حوالے پیش کیے ہیں۔

## فضل خان خٹک

پشتو زبان کی تحقیقی ادب کے اس ارتقائی سفر میں ایک اور شاہکار کتاب تاریخ مرصع ہے جو آج سے تقریباً تین سو سال پہلے خوشحال خان خٹک کے پوتے فضل خان خٹک نے لکھی تھی۔ یہ کتاب تین حصوں میں تقسیم ہیں اس کے پہلے حصے میں مخزن انوغانی کا ترجمہ ہے اور پشتونوں کی نسب و نسل پر بحث کی گئی ہے اور ساتھ ہی لوڈھی اور سوری بادشاہوں کے بارے میں تحقیقی اور تاریخی نظریات پیش کیے گئے ہیں۔ دوسرے حصے میں مصنف نے اپنے خاندان اور دیگر پشتونوں کے بارے میں معلومات بیان کی ہیں، کتاب کا آخری حصہ پشتوں اولیاء کے حالات زندگی کا احاطہ کرتا ہے۔ تاریخ مرصع بنیادی طور پر تاریخی تحقیق ہے اس کے مصنف کے اباً و اجداد کا عملی سیاست میں حصہ رہا ہے، اس لئے ان کا بھی بادشاہوں اور بڑے لوگوں کے حالات پر نظر آ رہا ہے اور بہت ہی محققانہ انداز سے ان حالات و واقعات کا جائزہ لیا ہے۔ اس مقصد کے لئے مصنف نے ماخذات سے بھی استفادہ کیا ہے اور ساتھ ہی اپنے دور کی شفافی معلومات کو اکٹھا کر کے اور اپنے مشاہدے کے حوالے سے اپنا نقطہ نظر کو آگے بڑھایا ہے۔

پشتو زبان اور پشتونوں کے بارے میں لکھی گئی کتابوں کا اگر جائزہ لیا جائے تو تاریخ مرصع اپنی تسویع اور جامعیت کے اعتبار سے آج تک کے معلوم کتابوں میں ثانی نہیں رکھتی اور اس موضوع پر حوالے کیلئے ایک مستند کتاب گردانی جاتی ہے، کیونکہ اس کتاب کے لکھنے کے لئے فضل خان خٹک نے بھر پور تحقیق سے کام لیا ہے اور کتاب میں باقاعدہ حوالے

دیئے ہیں، مثلاً وہ واقعات جو خوشحال خان خٹک کے زندگی سے متعلق ہیں اور تاریخی سند کی حیثیت رکھتے ہیں ان کو مولف نے یا تو خوشحال خان خٹک کے بیاض سے اخذ کئے ہیں یا پھر اپنے دور کے بزرگوں یا اپنے والد اشرف خان ہجری سے اپنے دادا کے متعلق معلومات اور واقعات یکجا کئے ہیں جو آج کے جدید دور کے طریقہ تحقیق کے عین مطابق ہے۔ راج ولی شاہ خٹک اس حوالے سے یوں رقم طراز ہیں:

”تاریخ مرصع د افضل خان خٹک د پشنتو د تاریخ و ژرمبی داسی کتاب وو چي  
د دم خاوری او په دم خاوره او سیدونکی پشنتو، پشنتو ته د هفوی په خپله مورنی  
ژبه پشنتو کشیر و لیکه. دا یو ڈیر اهم تاریخی پیشرفت وو، په دم چی تاریخ مرصع د  
پشنتو د تاریخ د هغه اثر په باب له یو قوی اندرونی شہادت یو اهم سند او ماخذ ہم  
دم. د تاریخ مرصع د دوبارہ یاتیدو نه و ژاندی د پشنتو په حقلہ یا د دوی د قام د تاریخ  
په حوالہ ڈیری تیروتنی را مخکشیر شو وے۔ کله چی انگریزانو د پشنتو اولس په د  
تحقیق د کار شروع و کڑھ نو تاریخ مرصع یئے د اهم بنیادی دستاویز په ہیس د تیارے  
نه رنڑاته را و وایستو، داسی یئے د پشنتو په تاریخ د دوی په اصل نسل د تحقیق او  
سیزیونی کار یونو نے او اصل رنگ احسنتل شروع کول۔“<sup>۸</sup>

ترجمہ: افضل خان خٹک کی کتاب تاریخ مرصع پشنتوں کی تاریخ کی وہ پہلی کتاب ہے جو اس سرزین کے باسی پشتوں نے پشتوں کے لئے ان کی اپنی مادری زبان پشتو میں لکھی، اور یہ ایک بہت اہم تاریخی پیشرفت تھی، اس لئے کہ تاریخ مرصع پشتوں کی تاریخ کے اس عصر کے بارے میں ایک قوی داخلی شہادت، ایک اہم سند اور ماخذ بھی ہے۔ تاریخ مرصع کے منظراً پر آنے سے قبل پشتوں کے بارے میں تاریخ کے حوالے سے بہت سی غلط فہمیاں پیدا ہو چکی تھیں، جب انگریزوں نے پشتوں کی تاریخ پر تحقیق کا آغاز کیا تو تاریخ مرصع کو ایک اہم دستاویز کی حیثیت سے سامنے رکھا اور اس طرح انہوں نے پشتوں کی تاریخ، ان کے نسب و نسل پر تحقیق کے عمل نے ایک نیا اور اصل رنگ لینا شروع کیا۔

پشتو زبان کو ماضی میں چونکہ سرکاری اور درباری سرپرستی حاصل نہیں رہی۔ اسکی تاریخ بھی زیادہ تر دوسری زبانوں میں لکھی گئی تھی۔ ان حالات میں افضل خان خٹک نے جو خوشحال خان خٹک کی تحریک کے نتیجے میں پشتوں کی تاریخ پہلی مرتبہ پشتو میں لکھی اور وہ

تاریخی حقائق جو پشتو نوں کے بارے میں تاریخ کی فارسی کی کتابوں میں نہیں تھے یا پوشیدہ رکھے گئے تھے، ان حقائق کو بھی بہتر تحقیقی انداز میں آنے والے نسلوں کے لئے سامنے لایا۔

### محمد ہوتک بن داؤد

فضل خان خٹک کے عصر کا ایک اور پشتون لکھاری محمد ہوتک بن داؤد بھی ہے، جنہوں نے پشتو ادب کو پہنچرانہ (گنج مخفی) کے نام سے ایک بیش بہا تخفہ دیا، یہ کتاب نہ صرف پشتو ادب کا ایک اہم باب ہے بلکہ تحقیق کے حوالے سے بھی پشتون زبان کا قیمتی اثاثہ ہے۔ اس لئے کہ اس کتاب میں پشتون کی کئی قدیم کتابوں اور مصنفوں کے بارے میں معلومات محفوظ ہیں، اس زمانے کے نامور لکھاری جو زمانوں کے گرداب کے تلے دب چکے تھے، اس کے ذریعے ان کی زندگی، علمیت اور قابلیت کے بارے میں معلومات عیاں ہوئی اور یہ ثابت ہوا کہ جس طرح پشتون ایک قدیم زبان۔ اس طرح اس کا تخلیقی ادب بھی قدامت رکھتا ہے لیکن حالات کی ستم ظریفی واقعات اور جنگ و جھگڑوں نے اس سے بہت کچھ چھینا ہے۔ اس کتاب کے بارے میں پشتون کے نامور محقق و نقاد عبدالکریم بریالی لکھتے ہیں:

”پُشْه خزانه د پشتونو ژبی هغه دروند او غوره کتاب دی چې د ادب پر تاریخ او ثقافت باندی مستند معلومات لري. دا کتاب د کندھار د ہوتکی دورے د شاه حسین په دربار کشی محمد بن داؤد ہوتک د هغه په غوشتنہ په کال ۱۱۴۱ھجری کشی ليکلئ دی. د ۵۱۵۶شاعرانو دا تذکرہ د ڈیرو گلورو او تاریخي ادبی او علمی معلوماتو ذخیره ده چې اروا شاد پرو فیسر عبدالحی حبیبی په کوٹہ کشی د عبدالعلی اخوندزاده سخنه موندلے او په کال ۱۹۴۴کشی یئے د ژور تحقیق او غوره تعلیقاتو سره د پشتونو ٹولنی کابل سخنه چاپ کړه۔“ (۹)

ترجمہ: پہنچرانہ (گنج مخفی) پشتون زبان کی وہ معتبر کتاب ہے جو ادب، تاریخ اور ثقافت پر مستند معلومات رکھتی ہے۔ یہ کتاب قندھار کے ہوتک دورے کے شاہ حسین کے دربار میں محمد بن داؤد ہوتک نے ان کی خواہش پر ۱۱۴۱ھجری میں لکھی تھی۔ ۱۵ شاعروں کا یہ تذکرہ

بہت سی مفید اور تاریخی ادبی اور علمی معلومات کا ذخیرہ ہے جو مرحوم پروفیسر عبدالجی حبیبی نے کوئٹہ میں عبدالعلی اخوندزادہ سے حاصل کی اور 1944 میں گہری تحقیق اور معلوماتی حاکیوں کے ساتھ پشتو ٹولہ کابل سے شائع کیا۔

اس کتاب کے مولف محمد ہوتک نے اپنے ہم عصر شعراء و ادباء کے علاوہ قدیم لکھاریوں کے حالت زندگی اور کلام کے نمونے مختلف ذریعوں سے اکٹھی کیں اور بادشاہ وقت کی خواہش پر اسے کتابی شکل دی اور اسے پڑھنے خزانہ (گنج مخفی) کا نام دیا۔ اگر دیکھا جائے تو اس کتاب میں بھی تحقیقی رنگ غالب نظر آتا ہے۔ اس بارے میں مولف کا کہنا ہے:

”ما غوشته چي زه د پشتنيو شاعرانو تذکره و کاژم او د دوي احوال سره را ٹول  
کاندم.... شکاره دي وي چي ما له ديري شو کلو را ايسے د ڈيو شاعرانو د پشتنيو احوالونه  
را ٹول کڑي دي او هغه وختونه چي د پشتونخوا پر لتو گرئدم له و گزو سخه مي ڈير شه  
حالونه اوريديلي دي او اوس هغه ٹول د خپل بادشاہ ظل الله په غوشتنی کاژم د دمے کتاب  
نوم دی ”پڑھنے خزانہ“ حکہ چي دلتہ هغه حوالونه راغلی دي چي پٹ و نه و شکاره“ ۱۰

ترجمہ: میں چاہتا تھا کہ پشتون شعراء کا تذکرہ لکھوں اور ان کے بارے میں معلومات اکٹھی کروں۔۔۔ واضح رہے کہ میں نے کئی سالوں سے بہت سے پشتون شعراء کے بارے معلومات اکٹھی کی میں اور اس وقت جب میں پشتونخوا کے بیانوں میں گھومتا رہا، لوگوں سے بہت اچھی معلومات حاصل کی ہیں، اب ان تمام معلومات کو اپنے بادشاہ ظل اللہ کی خواہش پر لکھ رہا ہوں اس کتاب کا نام ہے پڑھنے خزانہ اس لئے اس میں وہ معلومات آئیں جو پوشیدہ تھیں۔

## پشتو ادب جدید دور میں

پڑھنے خزانہ جو شاعروں کا تذکرہ ہے اس کی تمام معلومات تحقیق کے طرز پر اکٹھی کی گئیں ہیں۔ چونکہ مولف خود کہتا ہے تمام معلومات پوشیدہ تھی اور میں نے ان کو واضح کرنے کیلئے مختلف ذرائع کا استعمال کیا۔ اس لحاظ سے پڑھنے خزانہ کو تحقیقی کتاب بھی کہہ سکتے ہیں۔ پشتو ادب اپنے اس ارتقائی سفر میں جب کلاسیکل دور سے جدید دور میں داخل ہوتا

ہے تو نئے دور کے نئے تقاضوں سے جہاں ہم آہنگی پا لیتی ہے تو دوسری جانب اس کی تحقیق کا عمل بھی جدید سائنسی طریقوں پر استوار ہو جاتا ہے، اس جدید طرز تحقیق کی بنیاد پشتو میں مستشرقین نے رکھی، مستشرقین نے نہ صرف پشتو کا قدیم ادبی سرمایہ محفوظ کیا بلکہ قدیم اور کلاسیکل پشتون لکھاریوں اور شاعروں کے بارے میں ایسے حقائق عیاں کئے جو اس سے قبل پوشیدہ تھے۔ انہوں نے پشتو ادب کا دوسری زبانوں میں تراجم کر کے دنیا کو اس ادب سے متعارف کرایا۔ ان مستشرقین نے پشتو فولکور (گھریلو قصہ کہانیاں)، ثقافت، لغت اور تاریخ پر تحقیقی کتابیں مرتب کیں۔ جو پشتو ادب کا ایک بیش بہا اثاثہ مانا جاتا ہے۔

اس حوالے سے پشتو اکیڈمی پشاور یونیورسٹی کے سابق ڈائریکٹر محمد نواز طائز کا کہنا ہے کہ:

”د دے مستشرقینو دے انقلابی روشن په پشتو زبہ کشے د جدیدیت د نوو لارو چارو و مخہ روانہ کڑیدہ، سادہ او روان نثر ته یئے په کشے رواج ور کڑی دی۔ داسی ڈیری ادبی، تاریخی، ثقافتی او اخباری اصناف یئے په کشے د خپلو ژبو د لارو چارو او ادبی خزانو سخہ دے تہ بالواسطہ او بلا واسطہ سوغات کڑی دی۔ دغہ شان د دے ژبی لاری چاری، لغات، گرائم، ادبیات او د دے دزد کڑی او د دے سخہ د استفادہ کولو میدان یئے داسی انداز بشپڑہ کڑی دی چی ہم یئے په خپله دا ڈبہ زدہ کوئے دہ۔ او ہم یئے نور ورتہ راغب کڑی او ہسولی دی۔ او د دے نوموڑی قام په تاریخ یئے نورہ دنیا خبرہ کوئے دہ۔“ (۱)

ترجمہ: ان مستشرقین کی اس انقلابی روشن نے پشتو زبان میں جدیدیت کی نئی راہیں ہموار کئے، نئر میں سادگی اور روانی کو رواج دیا، ایسے کئی ادبی، تاریخی، ثقافتی اور اخباری اصناف کو اپنی زبانوں کے مروجہ طریقہ کار کے مطابق ادبی خزانوں سے بالواسطہ اور بلا واسطہ پشتو ادب کو عنایت کئے۔ اور یوں اس زبان کے معمولات، لغات، گرائم، ادبیات اور اس کو سیکھنے اور اس سے استفادہ کرنے کے لئے ایسا طریقہ کار وضع کیا، کہ خود بھی یہ زبان سیکھی اور دوسروں کو بھی اس طرف راغب کیا اور دنیا کو اس قوم کی تاریخ سے روشناس کرایا۔

ان مستشرقین نے اگرچہ یہ اقدامات اپنے سیاسی مقاصد حاصل کرنے کیلئے اٹھائے تھے پھر بھی یہ پشتو زبان و ادب کی ترقی کا ایک اہم باب ثابت ہوا۔ انہوں نے پشتو ادب

میں تحقیق کی ایک ایسی روایت کی بنیاد رکھی جس سے اس کا ماضی بھی محفوظ ہوا، اور مستقبل کیلئے بھی راہیں کھل گئی۔ اور یوں پشتو ادب میں الاقوامی ادبیات کے رہنمائی اور ترجیحات سے وقف بھی ہوا۔ ان مستشرقین کی خدمات کے حوالے سے محمد زیر حرست لکھتے ہیں کہ:

”داعجیبہ اتفاق دی چی په پشتو کشے د تحقیق د جدید روایت ابتداء غیر

پشتو محققینو ڪرم ۵۵، چی موژ یئرے د مستشرقینو پہ نامہ پیژنونو هغروی زرہ پشتو ادبی سرمایہ محفوظہ ڪڑہ او د آئندہ نسلونو دپارہ یئرے یو بیش قیمتہ پنگہ پریشودہ۔ (۱۲)“

ترجمہ: یہ عجب اتفاق ہے کہ پشتو میں جدید تحقیق کی روایت غیر پشتو محققین نے رکھی ہے جنہیں ہم مستشرقین کے نام سے جانتے ہیں، ان لوگوں نے قدیم پشتو ادبی سرمایہ محفوظ کیا اور آئندہ نسلوں کے لئے ایک بہا قیمتی سرمایہ چھوڑ گئے۔

مستشرقین کی ان تحقیقی اور ادبی خدمات کا یہ اثر ہوا کہ خود پشتو محققین نے بھی جدید دور کی ادبی تحقیق کو اپنا لیا، دوست محمد خان کامل نے پہلی مرتبہ پشتو زبان، ادب اور تاریخ پر جدید اور سماںسی طرز سے تحقیق کی۔ خوشحال خان خٹک (اردو) رحمان بابا ہماری مرصع، کلیات خوشحال خان خٹک، کلیات رحمان بابا، اور دیوان سکندر خان خٹک، ان کی قیمتی اور بلند درجے کی تحقیقی خدمات ہیں۔ اس کے علاوہ مختلف جرائد اور روز ناموں میں ان کے متعدد تحقیقی مقالے شائع ہو چکے ہیں۔ جدید دور کے پشتو محققین میں دوسرا بڑا نام سید تقویم الحق کا خیل کا ہے جنہوں نے کئی کلاسیکل شعر کے دو ادیں پر تحقیق کی، ان پر حواشی نگاری کے ساتھ جامع مقدمے لکھے، متعدد تحقیقی مقالے اور مضامین شائع کروائیں۔ اسی طرح جناب ہمیش خلیل کا کلاسیکل شاعر و عبد القادر خان خٹک، مرتضیٰ خان انصاری، اشرف خان بھجری، حسین، سعید خان خٹک، بیدل، کاظم خان شیدا، رحمت اللہ داوی، قنبر علی کے دو ادیں کی ترتیب اور تدوین کی اور ان پر جامع مقدمے لکھے ہیں، جو ان کی اعلیٰ ادبی خدمات اور تحقیقی کاوشیں ہیں، ورکہ خزانہ (دو جلد) پشتوانہ لکیوال (تین جلد) اور کئی تحقیقی مقالے اس کے علاوہ ہیں۔

پشتو ادبی تحقیق کے میدان میں دور جدید میں بہت بڑے بڑے نام پیدا ہوئے جن میں قاضی عبدالحکیم اثر، عقاب خٹک، خواجہ محمد سائل، پریشان خٹک، نواز طائز، قلندر مومندر،

پروفیسر افضل رضا، داور خان داود، پروفیسر ولی محمد سیال کاکڑ، سعید گوہر، عبدالکریم بریانی اور بہت سارے دوسرے نام شامل ہیں۔

پشتو زبان و ادب کے لئے بہت سارا تحقیقی کام سندی تحقیق کے ذریعے بھی ہو رہا ہے، جن کی سرپرستی مختلف یونیورسٹیاں، علمی اور ادبی اکیڈمیاں کر رہی ہیں۔ ڈاکٹر حنفی خلیل اس سلسلے میں یوں رقم طراز ہیں:

”پشتو زبان و ادب کی مختلف پہلوؤں پر دنیا کی کئی یونیورسٹیوں میں باقاعدہ اور باضابطہ طور پر تحقیقات کی جا رہی ہیں، اور ماشر کے علاوہ ایم فل اور پی ایچ ڈی کی سطح کے مقالات لکھے جا رہے ہیں، ابتدک روں، امریکہ، انگلینڈ، جرمنی، چین، ہندوستان، ایران، افغانستان اور پاکستان کی جامعات میں پشتو زبان و ادب پر تحقیقی کام کیا گیا ہے“ (۱۳)۔

ان یونیورسٹیوں اور اکیڈمیوں کی تحقیقی سرگرمیوں سے تحقیق کے حوالے سے بہت ہی موزوں حالات پیدا ہوئے ہیں، اور بہت سے محققین نے تحقیقی مقالے لکھ کر ایم فل اور پی ایچ ڈی کی ڈگریاں حاصل کیں۔ اس سلسلے میں پشاور یونیورسٹی کے شعبہ پشتو اور پشتو اکیڈمی پشاور یونیورسٹی کا کردار نمایاں ہے شعبہ پشتو پشاور یونیورسٹی سے ۱۹۸۳ء میں محمد اقبال نیم خٹک نے پشتو زبان میں پہلی پی ایچ ڈی ڈگری لینے کا اعزاز حاصل کیا اور یوں یہ سلسلہ آگے بڑھتا گیا، اور پشتو زبان و ادب میں متعدد پی ایچ ڈی سکالرز پیدا ہوئے، جن میں محمد اعظم اعظم، پرویز محبور خویشکی، شاہ جہان، نصیر احمد، یاسین خان، ہمايون ہما، سلمی شاپین، راج ولی شاہ خٹک، عبداللہ جان عابد، حنفی خلیل اور دیگر سکالرز کے نام قابل ذکر ہیں۔

بلوچستان یونیورسٹی کے شعبہ پشتو میں بھی تدریس کے ساتھ ساتھ تحقیقی حوالے سے بھی متعدد کاؤشیں سامنے آئی ہیں۔ یہاں سے بھی کئی سکالرز نے پی ایچ ڈی کی ڈگریاں حاصل کی ہیں جن میں نصیب اللہ سیماں، نصر اللہ جان وزیر، جاوید اقبال اقبال، فیض اللہ پانیزی اور برکت شاہ کاکڑ کے نام قابل ذکر ہیں۔ اور کئی دیگر سکالرز پی ایچ ڈی کی ڈگریاں لینے کے لئے تحقیق کا عمل جاری رکھے ہوئے ہیں، اس کے علاوہ علامہ اقبال اوپن یونیورسٹی، باچا خان یونیورسٹی چارسدہ اور ولی خان یونیورسٹی مردان کے شعبہ پشتو میں بھی سندی تحقیق کے حوالے سے تحقیقی سرگرمیاں جاری ہیں۔

پاکستان کے اعلیٰ تعلیمی کمیشن کے زیر سرپرستی پشتو زبان میں دو تحقیقی جریل بھی شائع ہو رہے ہیں جن میں ایک پشاور یونیورسٹی پشتو اکیڈمی کے زیر انتظام سہ ماہی پشتو کے نام سے ۱۹۵۵ء سے اشاعت پذیر ہے اور دوسرا بلوچستان یونیورسٹی کے شعبہ پشتو سے شش ماہی کنٹکٹو کے نام سے ۲۰۰۹ء سے مسلسل شائع ہو رہا ہے۔

پشتو زبان کا دوسرا بڑا مرکز افغانستان ہے جہاں حکومتی سرپرستی اور ذاتی حیثیت میں پشتو زبان اور ادب کے لیے گران قدر تحقیقی خدمات ہو رہی ہیں۔ اس بارے میں پروفیسر محمد زیر حسرت لکھتے ہیں:

”دمسترشریقینو نہ پس ته پشتو کشرے له ٹولو زیات تحقیق په افغانستان کشے شوئے دے۔ بلکے کہ حقیقت ته وکتلے شی نو د افغانستان لیکونکو د دمسترشریقینو کار خپل بنیاد گرخولی دے او هغه یئے وسیع کلے ده۔“ ۱۳

ترجمہ: مستشرقین کے بعد پشتو زبان میں زیادہ تحقیق افغانستان میں ہوئی ہے، اگر حقیقت میں دیکھا جائے تو افغانستان کے محققین نے مستشرقین کے کام کو اپنی بنیاد ٹھہرایا ہے بلکہ اور اسے وسعت دی ہے۔

افغانستان کے محققین میں سب سے بڑا نام علامہ عبدالحی جیبی کا ہے جن کی 130 کتابیں پشتو اور فارسی میں شائع ہو چکی ہیں اور ان میں زیادہ تر کتابیں تحقیق کے حوالے سے ہیں، انہوں نے ادبی تحقیق کے ساتھ ساتھ لسانیات اور پشتوں کی نسب نسل کے بارے میں بھی تحقیق کی ہیں۔ اس کے علاوہ ان کے سینکڑوں تحقیقی مقالے مختلف جریدوں میں شائع ہو چکے ہیں۔

افغانستان کے محققین میں صدیق اللہ رشیق دوسرا بڑا نام ہے، جنہوں نے تحقیق کے موضوع پر متعدد کتابیں اور تحقیقی مقالے لکھے ہیں اور خاص کر کلاسیکل شعراء کے دو اور شاعری پر تحقیق ان کی گران قدر ادبی خدمات ہیں۔ ان کے علاوہ گل باچا الفت، قیام الدین خادم، عبدالرؤف بنیو، عبدالشکور رشاد، عبداللہ بختانی، محمد صدیق روہی، حبیب اللہ رفیع، زلمے ہیواد مل کے علاوہ اور بہت سارے محققین نے پشتو زبان و ادب کے لیے ناقابل فرماوش تحقیقی خدمات انجام دی ہیں۔

## نتیجہ و خلاصہ:

اس مقالہ میں ہم نے پشتو زبان میں تحقیق کے ارتقائی سفر کا ایک خاکہ پیش کیا ہے، اس خاکہ کے روشنی میں مختلف زاویوں سے اس موضوع پر مزید بھی تحقیقی کام ہو سکتا ہے۔ اور اس میں مستقبل کے محققین کے لیے کافی گنجائش بھی موجود ہے۔ لہذا دیئے گئے حوالہ جات کے روشنی میں یہ کہہ سکتے ہیں، کہ گزشتہ 800 سال سے پشتو میں جو تحقیقی کام ہوا ہے۔ اُس کی رفتار مختلف ادوار میں یقیناً سست بھی رہی ہے۔ اور اس کی کئی وجوہات بھی ہیں، جن کے بارے ہم نے اشارے بھی کیے ہیں۔ لیکن میں یہ اور ایکسوں صدی میں جو تحقیقی کام ہوا ہے۔ وہ کافی تسلی بخش ہے۔ اور اس تحقیقی کام کے لیے بنیاد فراہم کرنے کے حوالے سے گزشتہ ادوار میں ہونے والی تحقیق کو کسی صورت نظر انداز نہیں کیا جاسکتا۔

## حوالہ جات

- ۱۔ صابر، صاحب شاہ، پشتو ادب کش تحقیق او تقدیم، پشتو ادبی جرگہ ملائکہ، ۱۹۹۵ء، ص ۲۹۔
- ۲۔ ماکو، سلیمان، تذکرۃ الالاویاء، د علامہ جنینی دیٹریٹو مرکز، ۲۰۰۰ء، ص ۶۔
- ۳۔ ایضاً، ص ۷۔
- ۴۔ ہیوائل، زلی، و پشتو ادبیاتو تاریخ، جلد اول، دانش نشراتی مؤسسه پشاور، ۲۰۰۰ء، ص ۵۸۔
- ۵۔ خٹک، خوشحال خان، طب نامہ، مشمولہ و خوشحال کلیات، اشاعت سوم، دانش خپرندیہ ٹولنہ پشاور، ۲۰۱۳ء، ص ۸۲۵۔
- ۶۔ ایضاً، ص ۸۷۳۔
- ۷۔ معموم، یار محمد، مقدمہ مشمولہ و ستار نامہ، یونیورسٹی بک ایجنٹی پشاور، ۲۰۰۵ء، ص ۷۔
- ۸۔ خٹک، راج ولی شاہ، سریزہ مشمولہ و پشتو تاریخ، یونیورسٹی بک ایجنٹی پشاور، ۲۰۰۳ء، ص الف۔
- ۹۔ بریالی، عبد الکریم، پیغمبر نہاد و حقیقت پر آگئیہ کشے، پشتو اکیڈمی کوئٹہ، ۲۰۰۳ء، ص ۳۱۔
- ۱۰۔ ہوتک، محمد بن داود، پیغمبر نہاد، اشاعت دوخم، دیپٹی وزارت دارالتألیف کابل، س ن، ص ۶۔
- ۱۱۔ طاڑ، محمد نواز، سریزہ مشمولہ پشتو او مستشرقین، پشتو اکیڈمی پشاور یونیورسٹی، س ن، ص ۷۔
- ۱۲۔ حرمت، محمد زبیر، ادبی مقدمے، جلد اول، زر پاٹڑہ پرائز پبلیشورز پشاور، ۲۰۱۰ء، ص ۱۱۳۔
- ۱۳۔ خلیل، حنیف، پشتو زبان و ادب کی تاریخ، یونیورسٹی بک ایجنٹی پشاور، ۲۰۰۹ء، ص ۳۶۵۔
- ۱۴۔ حرمت، محمد زبیر، ادبی مقدمے، ص ۱۱۲۔